

ਭਾਰਤ ਅਤੇ ਐਸਟੋਨੀਆ ਦਰਮਿਆਨ ਵਿਦੇਸ਼ ਦਫ਼ਤਰ ਸਲਾਹ-ਮਸ਼ਵਰੇ (ਐੱਫ਼ਓਸੀ) ਦਾ 12ਵਾਂ ਦੌਰ

12 ਅਪ੍ਰੈਲ, 2023

ਭਾਰਤ ਅਤੇ ਐਸਟੋਨੀਆ ਨੇ 12 ਅਪ੍ਰੈਲ 2023 ਨੂੰ ਨਵੀਂ ਦਿੱਲੀ ਵਿੱਚ ਆਪਣੇ 12ਵੇਂ ਵਿਦੇਸ਼ ਦਫ਼ਤਰ ਸਲਾਹ-ਮਸ਼ਵਰੇ (ਐੱਫ਼ਓਸੀ) ਦਾ ਆਯੋਜਨ ਕੀਤਾ। ਭਾਰਤੀ ਪੱਖ ਦੀ ਅਗਵਾਈ ਸ਼੍ਰੀ ਸੰਜੇ ਵਰਮਾ, ਸਕੱਤਰ (ਪੱਛਮੀ), ਵਿਦੇਸ਼ ਮੰਤਰਾਲੇ ਨੇ ਕੀਤੀ। ਐਸਟੋਨੀਆ ਪੱਖ ਦੀ ਅਗਵਾਈ ਐਸਟੋਨੀਆ ਦੇ ਵਿਦੇਸ਼ ਮੰਤਰਾਲੇ ਵਿੱਚ ਰਾਜਨੀਤਿਕ ਮਾਮਲਿਆਂ ਦੀ ਅਧੀਨ ਸਕੱਤਰ, ਸ਼੍ਰੀਮਤੀ ਕੈਲੀਕ ਸਿਲਸਟੇ-ਏਲਿੰਗ ਨੇ ਕੀਤੀ।

2. ਭਾਰਤ ਅਤੇ ਐਸਟੋਨੀਆ ਇੱਕ ਨਿੱਘੇ ਅਤੇ ਸੁਹਿਰਦ ਦੁਵੱਲੇ ਸਬੰਧ ਸਾਂਝੇ ਕਰਦੇ ਹਨ ਅਤੇ ਰਾਜਨੀਤਿਕ ਅਤੇ ਅਧਿਕਾਰਤ ਦੋਵਾਂ ਪੱਧਰਾਂ 'ਤੇ ਨਿਯਮਤ ਆਦਾਨ-ਪ੍ਰਦਾਨ ਕਰਦੇ ਹਨ। ਮਹਾਮਾਰੀ ਦੇ ਮਾੜੇ ਪ੍ਰਭਾਵਾਂ ਦੇ ਬਾਵਜੂਦ ਹਾਲ ਹੀ ਦੇ ਸਾਲਾਂ ਵਿੱਚ ਭਾਰਤ ਅਤੇ ਐਸਟੋਨੀਆ ਵਿਚਕਾਰ ਵਪਾਰ ਵਧਿਆ ਹੈ।

3. ਐੱਫ਼ਓਸੀ ਨੇ ਦੁਵੱਲੇ ਸਮਝੌਤਿਆਂ ਦੀ ਸਮੀਖਿਆ ਕਰਨ ਅਤੇ ਆਪਸੀ ਹਿੱਤਾਂ ਦੇ ਖੇਤਰੀ ਅਤੇ ਗਲੋਬਲ ਮੁੱਦਿਆਂ 'ਤੇ ਵਿਚਾਰਾਂ ਦਾ ਆਦਾਨ-ਪ੍ਰਦਾਨ ਕਰਨ ਦਾ ਮੌਕਾ ਪ੍ਰਦਾਨ ਕੀਤਾ, ਜਿਸ ਵਿੱਚ ਸਾਡੇ ਸਬੰਧਤ ਆਂਢ-ਗੁਆਂਢ, ਈਯੂ, ਯੂਕਰੇਨ ਸੰਘਰਸ਼, ਜੀ20 ਦੀ ਭਾਰਤ ਦੀ ਪ੍ਰਧਾਨਗੀ, ਬਹੁਪੱਖੀ ਮੰਚਾਂ ਵਿੱਚ ਸਹਿਯੋਗ ਅਤੇ ਯੂਐਨਐੱਸਸੀ ਸੁਧਾਰ ਸ਼ਾਮਲ ਹਨ। ਦੋਵਾਂ ਧਿਰਾਂ ਨੇ ਵਪਾਰ ਅਤੇ ਨਿਵੇਸ਼, ਸਾਈਬਰ ਅਤੇ ਡਿਜੀਟਲ ਸਹਿਯੋਗ ਸਮੇਤ ਸੱਭਿਆਚਾਰਕ ਸਬੰਧਾਂ ਵਰਗੇ ਖੇਤਰਾਂ ਵਿੱਚ ਰਿਸ਼ਤਿਆਂ ਨੂੰ ਅੱਗੇ ਵਧਾਉਣ ਬਾਰੇ ਵੀ ਚਰਚਾ ਕੀਤੀ।

4. ਦੋਵੇਂ ਧਿਰਾਂ ਟੈਲਿਨ ਵਿੱਚ ਆਪਸੀ ਸੁਵਿਧਾਜਨਕ ਮਿਤੀਆਂ 'ਤੇ ਵਿਦੇਸ਼ ਦਫ਼ਤਰ ਸਲਾਹ-ਮਸ਼ਵਰੇ ਦੇ ਅਗਲੇ ਦੌਰ ਨੂੰ ਆਯੋਜਿਤ ਕਰਨ ਲਈ ਸਹਿਮਤ ਹੋਈਆਂ।

ਨਵੀਂ ਦਿੱਲੀ

12 ਅਪ੍ਰੈਲ, 2023